

**சாராம்சம்:** இனிய குழந்தைகளே, ஸ்ரீமத்தைப் பின்பற்றி, பாரதத்தை சுவர்க்கமாக்குவதற்குச் சேவை செய்யுங்கள். நீங்கள் முதலில் விகாரமற்றவர்கள் ஆகி அதன் பின்னர் ஏனையவருக்குக் கூறுங்கள்.

**கேள்வி:** மகாவீர் குழந்தைகளாகிய நீங்கள் எவ் விடத்தையிட்டு, அக்கறை கொள்ள வேண்டியதில்லை? உங்களை சோதனை செய்யும் போது, எந்த விடயத்தில் நீங்கள் உங்களைக் கவனிக்க வேண்டும்?

**பதில்:** நீங்கள் தூய்மையாகுவதற்கு எவராவது தடையாக இருந்தால், அதனையிட்டு அக்கறைப்படாதீர்கள், ஆனால் நீங்கள் ஒரு மகாவீரரான எனச் சோதனை செய்யுங்கள். நான் என்னை ஏமாற்றுகின்றேனா? நான் எல்லையற்ற ஆர்வமின்மையைக் கொண்டுள்ளேனா? நான் என்னைப் போல ஏனையோரையும் ஆக்குகின்றேனா? நான் எனக்குள் கோபத்தைக் கொண்டுள்ளேனா? நான் பிறருக்குக் கூறுவதை முதலில் நான் செய்கின்றேனா?

**பாடல்:** உங்களைக் கண்டு கொண்டதால் உலகம் முழுவதையும் நாங்கள் கண்டு கொண்டோம். வானம், பூமி அனைத்தும் எங்களுக்குரியதே!

ஓம் சாந்தி. இங்கு நீங்கள் இதனைக் கூறவேண்டியதில்லை. இது புரிந்து கொள்ளப்பட வேண்டிய ஒரு விடயமாகும். இனிமையிலும் இனிமையான ஆன்மீகக் குழந்தைகள், மீண்டும் ஒருமுறை நீங்கள் தேவர்கள் ஆகுகின்றீர்கள், அதாவது நீங்கள் முற்றிலும் விகாரமற்றவர்களாக ஆகுகின்றீர்கள் என்பதைப் புரிந்து கொண்டுள்ளீர்கள். தந்தை வந்து கூறுகின்றார்: குழந்தைகளே காமத்தை வெல்லுங்கள்! அதாவது தூய்மையாகுங்கள்! குழந்தைகளாகிய நீங்கள் பாடலைக் கேட்கிறீர்கள். எல்லையற்ற தந்தையிடமிருந்து நீங்கள் எல்லையற்ற ஆஸ்தியைப் பெறுகின்றீர்கள் என்பதைக் குழந்தைகளாகிய நீங்கள் இப்பொழுது மீண்டும் நினைவு கூருகின்றீர்கள். உங்களிடமிருந்து அதனை எவருமே அபகரிக்க முடியாது. உங்களிடமிருந்து அதனை அபகரிக்க அங்கு எவருமே இல்லை. அது பிரிவினையற்ற இராச்சியம் என அழைக்கப்படுகின்றது. பின்னர், இராவண இராச்சியம் பிறருக்கு உரியதாகுகின்றது. இப்பொழுது இதனை நீங்கள் புரிந்து கொள்கின்றீர்கள். ஸ்ரீமத்தைப் பின்பற்றுவதன் மூலம், நீங்கள் மீண்டும் ஒருமுறை பாரதத்தை விகாரமற்றதாக்குகின்றீர்கள் என்பதை அவ்வாறே நீங்களும் விளங்கப்படுத்த வேண்டும். கடவுளே அதிமேலானவர் என அனைவரும் கூறுகின்றனர். அவர் மாத்திரமே தந்தை என அழைக்கப்படுகின்றார், ஆகவே இதனை நீங்களும் விளங்கப்படுத்தி, முற்றிலும் விகாரமற்ற சுவர்க்கமாக இருந்த பாரதம், இப்பொழுது விகாரம் நிறைந்த நரகம் ஆகிவிட்டது என எழுதுங்கள். ஸ்ரீமத்தைப் பின்பற்றுவதன் மூலம் நாங்கள் பாரதத்தை மீண்டும் சுவர்க்கமாக ஆக்குகின்றோம். தந்தை உங்களுக்குக் கூறுகின்ற விடயங்களைக் குறித்து, அவற்றை நீங்கள் எழுதுவதற்காகக் ஞானக் கடலைக் கலையுங்கள். உண்மையில் பாரதமே சுவர்க்கமாக இருந்தது என்பதை மக்கள் புரிந்து கொள்வதற்காக நாங்கள் என்ன எழுத வேண்டும்? அந்நேரத்தில் அங்கு இராவண இராச்சியம் இருக்கவில்லை. இப்பொழுது பாரத மக்களாகிய எங்களை தந்தை விகாரமற்றவர்களாக ஆக்குகின்றார் என்பது குழந்தைகளாகிய உங்களின் புத்தியிலுள்ளது. அனைத்துக்கும் முதலில், உங்களை சோதியுங்கள் ‘நான் விகாரமற்றவனாகி விட்டேனா?’ ‘நான் கடவுளை ஏமாற்றுகின்றேனா?’ ‘கடவுள் என்னைக் கவனிக்கின்றார் என்றில்லை’ அத்தகைய வார்த்தைகள் உங்கள் உதடுகளிலிருந்து வெளிவரக்கூடாது. ஒரேயொரு தூய்மையாக்குகின்ற தந்தையால் மாத்திரமே உங்களைத் தூய்மையாக்க முடியும் என்பதை நீங்கள் அறிவீர்கள். பாரதம் விகாரமற்றதாக இருந்தபோது, அது சுவர்க்கமாக இருந்தது. அவர்கள் முற்றிலும் விகாரமற்றவர்களாக இருந்தார்கள், அல்லவா? அரசனும், அரசியும் எவ்வாறோ, அவ்வாறே பிரஜைகளும் இருக்கின்றார்கள். அப்பொழுதே, பாரதம் முழுவதையும் சுவர்க்கம் என அழைக்க முடியும். இப்பொழுது அது நரகமாகும். இந்த 84 பிறவிகளின் ஏணிப்படம் மிக நல்லதொரு விடயமாகும். நல்லவர்களுக்கு இதனை நீங்கள் பரிசாக கொடுக்கலாம். பிரபல்யமான மக்கள் விசேடமான பரிசுகளைப் பெறுகின்றார்கள். ஆகவே நீங்களும் இங்கு வருபவர்களுக்கு இப்படத்தை விளங்கப்படுத்துவதுடன், அவர்களுக்கு இதனை நீங்கள் ஒரு பரிசாகவும் கொடுக்கலாம். நீங்கள் இப்பொருட்களைக் கொடுப்பதற்கு எப்பொழுதும் தயாராக வைத்திருக்க வேண்டும். நீங்கள் ஞானத்தையும் உங்களுக்குள் தயாராக வைத்திருக்க வேண்டும். அனைத்து ஞானமும் ஏணிப்படத்தில் உள்ளது. நீங்கள் எவ்வாறு 84 பிறவிகளை எடுத்தீர்கள் என்பதை நினைவு செய்யுங்கள். இது புரிந்துகொள்ளப்பட வேண்டிய விடயமாகும். ஆரம்பத்தில் வந்தவர்கள் நிச்சயமாக 84 பிறவிகளையும் எடுத்திருப்பார்கள். தந்தை உங்களுக்கு உங்கள் 84 பிறவிகள் பற்றிக் கூறுகின்றார். நான் இவரின் சாதாரண சரீரத்தில், அவரின் பல பிறவிகளின் இறுதிப் பிறவியின் முடிவில் பிரவேசிக்கின்றேன். நான் அவருக்கு பிரம்மா என்று பெயரிட்டுள்ளேன். அவர் மூலமாக நான் பிராமணர்களைப் படைக்கின்றேன். இல்லாவிடின் நான் பிராமணர்களை எங்கிருந்து கொண்டு வருவேன்? பிரம்மாவினது தந்தையைப் பற்றி நீங்கள் எப்போதாவது கேள்விப்பட்டதுண்டா? அவர் நிச்சயமாகக் கடவுள் என கூறப்படுகின்றார். பிரம்மாவும், விஷ்ணுவும் சூட்சும உலகிலேயே சித்தரிக்கப்பட்டுள்ளனர். தந்தை கூறுகின்றார்: நான் இவரினும், இவரின் 84 பிறவிகளின் முடிவில் பிரவேசிக்கின்றேன். ஒருவர் சிஷ்யராக ஏற்றுக் கொள்ளப்படும் போது, அவருடைய பெயரும் மாறப்படுகின்றது. அவர் துறவறத்தையும் மேற்கொள்ளச் செய்யப்படுகின்றார். சந்நியாசிகள் துறவறத்தை ஏற்றுக்கொள்ளும்போது, அவர்கள் உடனடியாகவே மறந்துவிடுவதில்லை. அவர்கள் நிச்சயமாக வேறு எதனையாவது நினைவு செய்வார்கள். நீங்களும் சில விடயங்களை நினைவு செய்தாலும், அவற்றில் நீங்கள் விருப்பமின்மையைக் கொண்டிருக்கின்றீர்கள், ஏனெனில், அனைத்துமே மயானத்தில் புதையுண்டுவிடும் என நீங்கள் அறிவீர்கள். ஆகவே நீங்கள் ஏன் அவ்விடயங்களை நினைவு செய்ய வேண்டும்? அனைத்தையும் மிக நன்றாகப் புரிந்து கொள்வதற்காக, எங்களிடம் ஞானம் உள்ளது. அவர்களும் ஞானத்தினால் தங்கள் வீடுகள்

போன்றவற்றைத் துறந்துள்ளார்கள். அவர்கள் எவ்வாறு தங்கள் வீட்டை விட்டு வந்தார்கள் என நீங்கள் அவர்களிடம் வினவினால், அவர்கள் பதிலளிக்க மாட்டார்கள். அப்போது நீங்கள் சாதாரியமாக பேசி அவர்களிடம் வினவினால் “நீங்கள் எவ்வாறு விருப்பமின்மையைக் கொண்டிருக்கின்றீர்கள்”? அதனை எங்களுக்கும் கூறுங்கள், அப்பொழுது நாங்களும் அதேபோன்று செய்வோம். நாங்களும் தூய்மையாக இருப்பதற்கான ஆசையை நீங்கள் தூண்டுக்கின்றீர்கள். எனினும் நீங்கள் கடந்தவை எல்லாவற்றையும் நினைவு செய்கின்றீர்கள்’ அவர்கள் குழந்தைப் பருவத்திலிருந்து நடந்தவை எல்லாவற்றையும் உங்களிடம் கூற முடியும். நீங்கள் எவ்வாறு நடிக்காளாகி, உங்கள் பாகங்களை இந்த நாடகத்தில் நடிக்கின்றீர்கள் என்ற ஞானம் முழுவதும் உங்கள் புத்தியிலுள்ளது. உங்கள் கலியுகத்து அனைத்துக் கர்மபந்தனங்களும் இப்பொழுது துண்டிக்கப்பட வேண்டும். அப்போது நீங்கள் அமைதி தாமத்திற்குச் செல்வீர்கள். அங்கு அனைவரும் புதிய உறவுமுறைகளைக் கொண்டிருப்பார்கள். பாபா தெடர்ந்தும் உங்களுக்கு பல நல்ல கருத்துக்களை விளங்கப்படுத்துவதற்காகக் கொடுத்துள்ளார். ஆதிசனாதன தேவி தேவதா தர்மத்தைச் சேர்ந்த பாரத மக்கள், முற்றிலும் விகாரமற்றவர்களாக இருந்தவர்கள், இப்பொழுது 84 பிறவிகளை எடுத்ததனால், அவர்கள் விகாரமுடையவர்கள் ஆகியுள்ளார்கள். அவர்கள் இப்பொழுது மீண்டும் விகாரமற்றவர்கள் ஆகவேண்டும். எனினும் அவர்களை முயற்சி செய்யத் துண்டுவதற்கு எவரேனும் ஒருவர் நிச்சயமாகத் தேவை. தந்தை இப்பொழுது உங்களுக்கு அனைத்தையும் காண்பித்துள்ளார். தந்தை கூறுகின்றார்: நீங்கள் அதே அவரே, அல்லவா? குழந்தைகளும் கூறுகின்றார்கள்: நீங்களும் அதே அவரே. தந்தை கூறுகின்றார்: நான் உங்களுக்கு முன்னைய கல்பத்திலும் கற்பித்ததுடன், உங்களுக்கு உங்கள் இராச்சிய பாக்கியத்தையும் கொடுத்தேன். நான் அதே போன்று தொடர்ந்தும் ஒவ்வொரு சக்கரத்திலும் செய்வேன். நாடகத்தில் என்னென்ன நிகழ்ந்ததோ, முன்னர் என்னென்ன தடைகள் இருந்ததோ, அதே தடைகள் மீண்டும் இடம்பெறும். உங்களின் வாழ்க்கையில் நிகழ்ந்தவற்றை உங்களால் நினைவு செய்ய முடியும். இவர் அனைத்தையும் நினைவு செய்கின்றார். கிராமத்துச் சிறுவனாக இருந்த அவர், எவ்வாறு உலக அதிபதியாகினார் என அவர் உங்களுக்குக் கூறுகின்றார். இப்பொழுது மாத்திரமே வைகுந்தத்தில் என்ன மாதிரியான கிராமம் இருக்கும் என நீங்கள் புரிந்து கொள்கின்றீர்கள். இந்நேரத்தில் உங்களுக்கு இந்தப் பழைய உலகம் ஒரு கிராமம் போன்றுள்ளது. வைகுந்தத்திற்கும், நரகத்துக்குமிடையில் பாரிய வேறுபாடு உள்ளது. பிரமாண்டமான மாளிகைகளையும், கட்டிடங்களையும் பார்க்கையில், இங்கே இது சுவர்க்கம் என மக்கள் நினைக்கின்றார்கள். தந்தை கூறுகின்றார்: இவை அனைத்தும் களிமண்ணும், கல்லும் ஆகும், அதற்கு எந்தப் பெறுமதியும் இல்லை. வைரங்களே அதிக பெறுமதியுள்ளது. தந்தை கூறுகின்றார்: சத்தியயுகத்தில் உங்கள் தங்கமாளிகைகள் எவ்வாறுருக்குமென கற்பனை செய்து பாருங்கள்! அங்குள்ள சுரங்கங்கள் அனைத்தும் நிரம்பியிருந்தன. அங்கு ஏராளமான தங்கம் இருந்தது. ஆகவே குழந்தைகளாகிய நீங்கள் பெருமளவு சந்தோஷத்தை அனுபவம் செய்ய வேண்டும்! பாபா விளங்கப்படுத்துகின்றார்: நீங்கள் எப்போதாவது சோர்ந்து விட்டால், சில பதிவு செய்யப்பட்ட (record) பாடல்களை இசைத்தால், அது உடனடியாகவே உங்களை சந்தோஷத்தில் ஆழ்த்தி விடும். அப்போது ஞானம் முழுவதும் உங்கள் புத்தியில் புகுந்து விடும். பாபா உங்களை உலக அதிபதிகள் ஆக்குகின்றார் என நீங்கள் புரிந்து கொள்கின்றீர்கள். அதனை எவருமே உங்களிடம் இருந்து அபகரிக்க முடியாது. நாங்கள் அரைக் கல்பத்துக்கு சந்தோஷதாமத்தின் அதிபதிகள் ஆகுவோம். ஓர் இளவரசன் தான் எல்லைக்குட்பட்ட இராச்சியத்தின் வாரிசு என்பதை புரிந்து கொள்கின்றார். நீங்களே எல்லையற்ற தந்தையின் வாரிசுகள் என்பதையிட்டு நீங்கள் பெருமளவு போதையைக் கொண்டிருக்க வேண்டும். தந்தை சுவர்க்கத்தை ஸ்தாபிக்கின்றார், நீங்களே 21 பிறவிகளுக்கு அதன் வாரிசாக ஆகுகின்றீர்கள். உங்களுக்கு அதிகளவு சந்தோஷம் இருக்க வேண்டும்! நீங்கள் யாருடைய வாரிசுகள் ஆகினீர்களோ, அவரையே நீங்களும் நிச்சயமாக நினைவு செய்ய வேண்டும். நீங்கள் அவரை நினைவு செய்யாது ஒரு வாரிசாக முடியாது. நீங்கள் அவரை நினைவு செய்தால் மாத்திரமே தூய்மையாகுவதுடன், பின்னர் ஒரு வாரிசு ஆகுவீர்கள். ஸ்ரீமத்தைப் பின்பற்றுவதன் மூலம், நீங்கள் இரட்டைக் கிரீடமணிந்த உலக அதிபதிகள் ஆகுகின்றீர்கள் என்பதை நீங்கள் அறிவீர்கள். நீங்கள் ஒரு இராச்சியத்தை பிறவி, பிறவியாக ஆட்சி செய்வீர்கள். பக்தி மார்க்கத்து மக்கள் அழிகின்ற தானங்களையும், புண்ணியங்களையும் செய்கின்றார்கள். உங்களுடைய ஞானச் செல்வம் அழிவற்றது. நீங்கள் அத்தகையதொரு அதிர்ஷ்ட லாபச் சீட்டை (lottery) வென்றுள்ளீர்கள். உங்கள் கர்மச் செயல்களுக்கேற்பவே நீங்கள் பெறுகின்ற பலனும் இருக்கும். ஒரு பேரரசனின் மகனாக ஆகுகின்றவர், ஒரு பெரிய எல்லைக்குட்பட்ட அதிர்ஷ்ட லாபச் சீட்டை வெல்கின்றார் எனக் கூறப்பட்டுள்ளது. ஒற்றைக் கிரீடமணிந்தவர்கள் முழு உலகினதும் அதிபதிகள் ஆகமுடியாது. நீங்கள் இரட்டைக் கிரீடமணிந்த உலக அதிபதிகள் ஆகுகின்றீர்கள். அந்நேரத்தில் வேறு எந்த இராச்சியமும் இல்லை. ஏனைய அனைத்து சமயங்களும் பின்னரே வந்தன. அந்த சமயங்கள் விரிவடையும்வரை, முன்னைய அரசர்கள் விகாரமுடையவர்கள் என்பதால், முரண்பட்டுத் தெடர்ந்தும் அனைத்தையும் பிரித்தார்கள். முதன் முதலில் உலகம் முழுவதிலும் ஒரு இராச்சியமே இருந்தது. அங்கு நீங்கள் அது முன்னைய பிறப்பின் கர்மத்தின் பலன் எனக் கூறமாட்டீர்கள். தந்தை இப்பொழுது குழந்தைகளாகிய உங்களுக்கு, எவ்வாறு மேன்மையான செயல்கள் செய்ய வேண்டுமெனக் கற்பிக்கின்றார். நீங்கள் என்ன செயலைச் செய்தாலும், என்ன சேவையை செய்தாலும் அதற்கேற்பவே அதன் பலனைப் பெறுவீர்கள். நீங்கள் நல்ல செயல்களைச் செய்ய வேண்டும். உங்களுக்குப் புரியாத செயலை நீங்கள் செய்ய வேண்டுமானால், ஸ்ரீமத்தைப் பெறுங்கள். நீங்கள் மீண்டும், மீண்டும் கடிதம் மூலமாகக் கேட்க வேண்டும். பிரதம மந்திரியைப் பாருங்கள்! அவர் எந்தளவு கடிதங்களைப் பெறுகின்றார் என்பதை உங்களால் புரிந்து கொள்ள முடியும். எனினும் அவர் அனைத்தையும் தானே

வாசிப்பதில்லை. அவருடைய தபால்கள் அனைத்தையும் கவனிப்பதற்காக, அவரிடம் பல காரியதரிசிகள் உள்ளனர். காரியதரிசிகள், முக்கியமான தபால்களை மாத்திரம் பிரதமமந்திரியின் மேசையில் வைப்பார்கள். இங்கும் அதேபோன்று தான். பாபா முக்கியமான கடிதங்களுக்கு உடனடியாகவே பதிலளிப்பார். ஏனையோருக்கு பாபா அன்பையும், நினைவையும் அனுப்புகின்றார். பாபா அமர்ந்திருந்து ஒவ்வொருவருக்கும் தனிப்பட்ட முறையில் கடிதம் எழுதுவது அசாத்தியமானதாகும். அது மிகவும் கடினமானதாகும். குழந்தைகளாகிய நீங்கள் அதிகளவு சந்தோஷத்தை அனுபவஞ் செய்கின்றீர்கள்: ஓகோ! நான் இன்று எல்லையற்ற தந்தையிடமிருந்து ஒரு கடிதத்தைப் பெற்றுள்ளேன்! பிரம்மா மூலமாக சிவபாபா பதிலளிக்கின்றார். குழந்தைகளாகிய நீங்கள் அதிகளவு சந்தோஷத்தை அனுபவஞ் செய்கின்றீர்கள். பந்தனத்தில் இருப்பவர்களே சந்தோஷத்தின் போதையை அதிகளவில் கொண்டிருக்கின்றார்கள். ஓகோ! நான் பந்தனத்தில் உள்ளேன், இருந்தும் எல்லையற்ற தந்தை எனக்குக் கடிதம் எழுதியுள்ளார்! அவர்கள் கடிதத்தைக் கண்களில் ஒற்றிக் கொள்கின்றார்கள். அறியாமையின் பாதையில், ஒரு மனைவி தனது கணவனே கடவுள் எனக் கருதுகின்றாள். ஆகவே கணவனிடமிருந்து கடிதத்தை அவள் பெறும்போது, அதனை முத்தமிடுகின்றாள். உங்களிலும் பல குழந்தைகள், பாப்தாதாவிடமிருந்து ஒரு கடிதத்தைப் பெறும் போது, மெய்சிலிர்ப்பதை அனுபவஞ் செய்கின்றார்கள். அவர்கள் அன்புக்கண்ணீர் சொரிகின்றார்கள். அவர்கள் கடிதத்தை முத்தமிட்டு கண்களில் ஒற்றிக் கொள்கின்றார்கள். அவர்கள் கடிதத்தை மிக்க அன்புடன் வாசிக்கின்றார்கள். பந்தனத்திலுள்ளவர்களும் குறைந்தவர்களல்ல. குழந்தைகளில் சிலரை மாயை தோற்கடித்து விடுகின்றாள். சிலர் தாங்கள் நிச்சயமாகத் தூய்மையாக இருக்க வேண்டும் என்பதைப் புரிந்துகொள்கின்றார்கள். பாரதம் விகாரமற்றதாக இருந்தது, இப்பொழுது அது விகாரமடைந்துள்ளது. விகாரமற்றவர்களாக ஆக விரும்புகின்றவர்கள், முன்னைய சக்கரத்தில் செய்ததைப் போன்று, அதே முயற்சியைச் செய்வார்கள். குழந்தைகளாகிய நீங்கள் விளங்கப்படுத்துவதற்கு, மிகவும் இலகுவான வழியுள்ளது. அதுவே உங்கள் திட்டமுமாகும். இப்பொழுது இது கீதையின் யுகமாகும். “அதி மேன்மையான கீதையின் யுகம்” நினைவு கூரப்படுகின்றது. நீங்கள் எழுதவேண்டும்: பழைய உலகம் புதிய உலகமாக மாறுகின்ற போது, அது அதிமேன்மையான கீதையின் யுகமாகும். உங்கள் ஆசிரியராகிய எல்லையற்ற தந்தையிடமிருந்து, நீங்கள் இராஜயோகத்தைக் கற்கின்றீர்கள் என்பதை உங்கள் புத்தி புரிந்து கொள்கின்றது. நீங்கள் நன்றாகக் கற்றால் இரட்டைக் கிரீடம் அணிந்தவர்கள் ஆகுவீர்கள். இது அத்தகையதொரு பெரிய பாடசாலையாகும்! ஒரு இராச்சியம் ஸ்தாபிக்கப்படுகின்றது. பல் வேறுபட்ட பிரஜைகளும் அங்கு இருப்பார்கள், இராச்சியமும் தொடர்ந்து விரிவடைகின்றது. குறைவாக ஞானம் எடுத்தவர்கள், தாமதமாகவே வருகின்றார்கள். நீங்கள் செய்கின்ற முயற்சிக்கேற்ப நீங்கள் ஆரம்பத்தில் வருவீர்கள். இந்த நாடகம் ஏற்கனவே நிச்சயிக்கப்பட்டுள்ளது. இந்த நாடகச் சக்கரம் மீண்டும், மீண்டும் இடம்பெறும். நீங்கள் இப்பொழுது தந்தையிடமிருந்து உங்கள் ஆஸ்தியைப் பெறுகின்றீர்கள். தந்தை கூறுகின்றார்: தூய்மையாகுங்கள்! எவராவது தடைகளை ஏற்படுத்தினால், அதனை நீங்கள் கவனத்தில் கொள்ளக் கூடாது. நீங்கள் ஒரு துண்டு சப்பாத்தியையேனும் பெறுவீர்கள். குழந்தைகளாகிய நீங்கள் முயற்சி செய்ய வேண்டும், அப்போது உங்களால் நினைவில் நிலைத்திருக்க முடியும். பாபா பக்தி மார்க்கத்திலுள்ள உதாரணத்தையே உங்களுக்குக் கூறுகின்றார்: வழிபாடு செய்யும் நேரத்தில் புத்தியின் யோகம் வெளியே அலைந்து கொண்டிருந்தால், அவர் தனது செவிகளை இழுப்பார் அல்லது தனக்குத் தானே அடித்துக் கொள்வார். இது ஞானமாகும். இதில் நினைவே முக்கிய விடயமாகும். உங்களால் நினைவில் நிலைத்திருக்க முடியாது விட்டால், உங்களை அறைந்து கொள்ளுங்கள்! ஏன் மாயை என்னைத் தோற்கடிக்கின்றாள்? அந்தளவிற்கு நான் பலவீனமானவரா? நான் அவளை வெற்றி கொள்ள வேண்டும். நீங்கள் உங்கள் மீது அதிக கவனம் செலுத்த வேண்டும். உங்களுளையே வினவுங்கள்: நான் அத்தகையதொரு மகாவீரரா? ஏனையோரை மகாவீரர் ஆக்குவதற்கு, நீங்களும் முயற்சி செய்ய வேண்டும். எந்தளவிற்கு நீங்கள் ஏனையோரையும் உங்களைப் போன்று ஆக்குகின்றீர்களோ, அந்தளவுக்கு நீங்கள் பெறுகின்ற அந்தஸ்தும் உயர்ந்ததாகும். உங்கள் இராச்சிய பாக்கியத்தைப் பெறுவதற்கு நீங்கள் பந்தயத்தில் ஓட வேண்டும். எனக்குள் கோபம் இருந்தால், கோபப்படாதீர்கள் என வேறு எவரிடமும் எவ்வாறு எங்களால் கூறமுடியும்? அது நேர்மையல்ல, நீங்கள் வெட்கப்பட வேண்டும். நீங்கள் ஏனையோருக்கு விளங்கப்படுத்தி, அவர்கள் மேன்மையானவர்களானால், நீங்கள் இன்னமும் தரம் குறைந்திருந்தால் அது என்ன வகையான முயற்சி? தந்தையை நினைவு செய்வதனால், இந்த நச்சுக் கடலில் இருந்து நீங்கள் பாற்கடலுக்குச் செல்வீர்கள் (பண்டிதரின் கதை) தந்தை இங்கேயிருந்து, இந்த உதாரணங்கள் அனைத்தையும் விளங்கப்படுத்துகின்றார், பின்னர் அவை பக்திமார்க்கத்தில் மறுபடியும் நடைபெறும். ரீங்காரமிடும் வண்டிகளின் உதாரணமும் உள்ளது. நீங்களே பிராமணர்கள், பிரம்ம குமார், குமாரிகளே உண்மையான பிராமணர்கள். பிரஜாபிதா பிரம்மா எங்கே? அவர் நிச்சயமாக இங்கே இருக்க வேண்டும். அவர் அங்கே இருப்பதில்லை. குழந்தைகளாகிய நீங்கள் மிகவும் திறமைசாலிகளாக வேண்டும். சாதாரண மனிதர்களை தேவர்களாக மாற்றுவதே பாபாவின் திட்டமாகும். இதை விளங்கப் படுத்துவதற்குப் படமும் உள்ளது. அதற்குப் பொருத்தமான வாசகங்களும் இருக்க வேண்டும். இதுவே கீதையின் கடவுளின் திட்டமாகும். பிராமணர்களாகிய நாங்கள் உச்சிக் குடுமிகள். நீங்கள் ஒருவர் பற்றிப் பேசுவதில்லை. பிரஜாபிதா பிரம்மா இருக்கின்றமையால், உச்சிக்குடுமிகளான பிராமணர்களும் இருக்கின்றார்கள். பிரம்மாவே அனைத்துப் பிராமணர்களின் தந்தையாவார். இந்நேரத்தில் இந்தக் குடும்பம் மிகவும் மகத்தானது. நீங்கள் பின்னர் தேவகுடும்பத்தின் ஒரு பகுதியாகுவீர்கள். இந்நேரத்தில் நீங்கள் அதிகளவு சந்தோஷத்தை அனுபவஞ் செய்கின்றீர்கள், ஏனெனில், நீங்கள் அதிர்ஷ்ட லாபச் சீட்டை வென்றுள்ளீர்கள். நீங்கள் அதிகளவில் புகழப்படுகின்றீர்கள். தாய்மார்களுக்கு வந்தனங்கள்! நீங்களே

சிவசக்தி சேனை, இல்லையா? ஏனையவை அனைத்தும் பொய்யானவை. அவ்வாறான (வித்தியாசமான குழுக்கள்) பலர் இருப்பதால் மக்கள் குழப்பம் அடைந்துள்ளார்கள். இதனாலேயே ஒரு இராச்சியத்தை ஸ்தாபிப்பதற்கு முயற்சி தேவை. தந்தை கூறுகின்றார்: இந்த நாடகம் நிச்சயிக்கப்பட்டது. எனக்கும் அதில் ஒரு பாகம் உண்டு. நானே சர்வசக்திவான். என்னை நினைவு செய்வதன் மூலம் நீங்கள் தூய்மையாகுவீர்கள். சிவபாபாவே மகத்தான காந்தமாவார். அவர் அனைத்திலும் மேலான இடத்தில் வசிக்கின்றார். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

### தாரணைக்கான சாராம்சம்:

1. 21 பிறவிகளுக்கு நீங்கள் பாபாவின் எல்லையற்ற வாரிசாக ஆகியுள்ளீர்கள் என்ற சந்தோஷத்தையும், போதையையும் சதா பேணுங்கள். நீங்கள் நிச்சயமாக யாருடைய வாரிசாக ஆகியுள்ளீர்கள் என்பதை நினைவு செய்வதுடன், நீங்கள் தூய்மையாகவும் வேண்டும்.
2. தந்தை உங்களுக்குக் கற்பித்துள்ள மேன்மையான செயல்களை மாத்திரம் செய்யுங்கள். தொடர்ந்தும் ஸ்ரீமத்தை எடுங்கள்.

**ஆசீர்வாதம்:** நீங்கள் உங்கள் மீது தேவதை அலங்காரத்தைச் (make up) செய்து, ஆன்மீக செல்வாக்கினால் அனைவராலும் நேசிக்கப்படுபவர் ஆகுவீர்களாக. பாப்தாதாவின் சகவாசத்தில் சதா நிலைத்திருக்கின்ற குழந்தைகள் தமது முகத்தில் ஆன்மீகத்தின் தாக்கம் வெளிப்படக்கூடிய வகையில் சகவாசத்தினால் நிறமூட்டப் படுகிறார்கள். இந்த ஆன்மீக நிலையில் நிலைத்திருப்பதன் மூலமாக, ஆன்மீக அலங்காரம் இயல்பாகவே அவர்களின்மீது போடப்படுகின்றது. மக்களின் மீது அலங்காரம் செய்யப்பட்ட பின்னர், அவர்கள் முன்னிருந்த ரூபம் முற்றிலும் மாற்றமடைந்து, அலங்காரத்தினால் அவர்கள் அழகாகத் தோன்றுவார்கள். இங்கும்கூட நீங்களும் ஆன்மீக அலங்காரத்தினால் பிரகாசிக்கத் தொடங்குவீர்கள். இந்த ஆன்மீக அலங்காரம் உங்களை அனைவராலும் நேசிக்கவைக்கும்.

**சுலோகம்:** பிரம்மச்சரியம், யோகம், தெய்வீகக் குணங்களைக் கிரகித்தல் போன்றவையே உண்மையான முயற்சியாகும்.

\*\*\*ஓம் சாந்தி\*\*\*